



सहिद

SAHID WEEKLY साप्ताहिक



यस बाघभैरव टिभी लिंक केवल प्रा.लि. र चेरी वर्ल्ड कम्युनिकेशन प्रा.लि.को फाइबर नेट र टिभी केवल जडान गरी लाभ उठाउँ।

मासिक शुल्क: रु.१४५०/-

नेट जोडौं
केवल टिभी Free मा हेरौं

सम्पर्क

बाघभैरव टिभी लिंक प्रा. लि.

कीर्तिपुर, फोन नं. ०१४३३३०४३, ९८०१०८५२३८

†प्रताप(९८०१०८५२३८)†राजकुमार(९८०१०८५२३९)†गौतम(९८०१५५२०३)

वर्ष १३, अंक ८, पृष्ठ- ६ नै.सं. ११३६ बखला गा. षष्ठी. ति. सं. २०७३ जेठ १४ गते शुक्रबार May 2016 मूल्य रु. ५।-

यातायात व्यवसायीद्वारा चक्का जाम क्रान्तिकारी यातायात मजदुर संघद्वारा यातायात मन्त्रीलाई ज्ञापन

काठमाडौं । यातायात व्यवसायी तथा यातायात मजदुर संगठनका आह्वानमा जेठ १३ गते देशव्यापी चक्का जाम गरेको छ ।

यातायात व्यवसायी र मजदुरहरूलाई घाटा पुग्ने गरी नयाँ ट्राफिक नियम जेठ १ गतेदेखि लागु गरेको विरोधमा सो चक्का जाम गरेको थियो । चक्का जामले देशभरका भाडाका सवारीहरू थप्य भएका थिए ।

यसैगरी यातायात मजदुर र व्यवसायीहरूको समस्यालाई लिएर नेपाल क्रान्तिकारी यातायात मजदुर संघ केन्द्रीय तदर्थ समितिले चालक परिचालक एवं यातायात मजदुरको लागि बाँच्न पुग्ने न्यूनतम तलब निर्धारण गर्नुपर्ने मागसहित भौतिक

पूर्वाधार तथा यातायात मन्त्री विजयकुमार गच्छदारलाई बुधबार ज्ञापनपत्र बुझायो ।

नेपाल मजदुर किसान पार्टीका केन्द्रीय सदस्य एवं सांसद प्रेम सुवालको नेतृत्वमा नेपाल क्रान्तिकारी यातायात मजदुर संघ केन्द्रीय तदर्थ समितिका संयोजक राजकृष्ण गोराल, नेपाल क्रान्तिकारी मजदुर संघका शिव बाला, दिनेश ग्वाल्छा, विष्णुराम दुमरे यातायात मजदुर संघका शिव सित्तु, रामशंकर ह्यौमिखा र हरिप्रसाद खर्बुवालगायतको प्रतिनिधि उपस्थिति रहेको टोलीको ज्ञापनपत्र बुझ्दै मन्त्री गच्छदारले मजदुर, व्यवसायी र प्रहरीबीच समस्या भएको स्वीकार्दै गृहमन्त्रालयमार्फत् समस्या समाधान गर्न आजकै मन्त्रिपरिषद्को अनौपचारिक

बैठकमा ज्ञापनपत्रबारे छलफल गर्ने बताउनुभयो ।

मन्त्रालयका सचिव अर्जुनबहादुर कार्कीले मन्त्रालयको ज्ञापनपत्र बुझ्दै मजदुर र व्यवसायीसँगको जरिवानामा ट्राफिक प्रहरीले २५ प्रतिशत कमिसन पाउने बन्दोबस्त खारेज गर्नुपर्ने बताउनुभयो ।

टोलीले उपत्यका ट्राफिक प्रहरी कार्यालयमा डीआईजी र उपत्यकाको जिल्ला प्रशासन कार्यालयहरूमा पनि ज्ञापनपत्रको बोधार्थ पेश गरेको थियो ।

नेपाल क्रान्तिकारी यातायात मजदुर संघ तदर्थ समितिका संयोजक राजकृष्ण गोरालद्वारा हस्ताक्षरित ज्ञापनपत्रमा निम्न लिखित मागहरू राखिएको

छ ।

१. यातायात व्यवस्था ऐन २०४९ को दफा १६३ र १६४ मा रहेका व्यवस्थाअनुसारको रु.२५१- र रु.१००१- र रु.२००१- लाई बढाएर रु.५००१- र रु.१,०००१- र रु.१५००१- गरिएको हुँदा पुरानै व्यवस्था कायम गर्नु पर्ने ।

२. जरिवानामा ट्राफिक प्रहरीले २५ प्रतिशत कमिसन पाउने व्यवस्था तुरुन्त खारेज गर्नु पर्ने ।

३. ट्राफिक प्रहरीले यातायात चालक र व्यवसायीमाथि गर्ने आर्थिक शोषण र गाली बेइज्जति अन्त्य गर्नुपर्ने ।

४. सरकारले यातायात

क्रमशः पृष्ठ ५ मा

कपडा तथा सिलाई व्यवसायी पुनः गोयन्का

कीर्तिपुर । नेपाल कपडा तथा सिलाई व्यवसायी संघ काठमाडौं जिल्ला कार्य समितिमा पुनः सुशिल गोयन्का अध्यक्षमा निर्वाचन निर्वाचित भएका छन् ।

जेठ ८ गते शनिबार कीर्तिपुरस्थित कृष्ण क्याटरिङ्ग हलमा काठमाडौं जिल्लाको आठौं वार्षिक साधारण सभा तथा चौथो अधिवेशनबाट गोयन्कासहित १० जना कार्यसमितिको निर्वाचन निर्वाचित गरेको हो । जसमा उपाध्यक्षमा कृष्ण रणपाल, सचिवमा सुजन थपलिया, सह-सचिवमा तारा परियार, कोषाध्यक्षमा मधु बराल छन् भने सदस्यहरूमा रामप्यारा छिनाल, मीना गोपाली, दीपक परियार, भलकुमारी बगाले, राधेश्याम रेग्मी रहेका छन् ।

साधारण सभाको उद्घाटन उद्योग वाणिज्य महासंघका उपाध्यक्ष दिनेश श्रेष्ठले पानसमा दीप प्रज्ज्वल गरी

गर्नुभएको थियो । त्यसक्रममा वहाँले कपडा तथा सिलाई व्यवसायीहरूको हितमा राज्यबाट सामान आयात गर्दा कर कम गर्नुपर्ने, व्यवसायीहरूको सुविधा राज्यस्तरबाटै बन्दोबस्त गर्नुपर्ने बताउनुभयो । वहाँले विभिन्न थरिका कपडाको आ-आफ्नै महत्व रहेको बताउँदै व्यवसायीहरू कपडा सिलाईको महत्वमा सजग हुनुपर्ने बताउनुभयो ।

संघका काठमाडौं जिल्ला अध्यक्ष सुशिल गोयन्काको सभापतित्वमा भएको कार्यक्रममा विशेष अतिथि केन्द्रीय अध्यक्ष सुरोज बज्राचार्य, सिलाई प्रशिक्षक धर्म महर्जन, कृष्ण डंगोलगायतले साधारण सभा सफलताको शुभकामना दिनुभएको थियो ।

दोस्रो सत्र बन्द भएसँगमा संस्थाका सचिव भोजराज शिवाले

क्रमशः पृष्ठ ५ मा

विद्यालयहरूको अनुगमन प्रतिवेदन सार्वजनिक: कक्षा १ को मासिक शुल्क तीस हजारभन्दा बढी

काठमाडौं । नेपाल क्रान्तिकारी विद्यार्थी संघलगायत १४ वटा विद्यार्थी संगठनहरूले नेपाल सरकारले जारी गरेको संस्थागत विद्यालय शुल्क निर्धारण मापदण्ड निर्देशिका २०७२ संस्थागत विद्यालयहरूमा कार्यान्वयन भए-नभएको विषयमा गरेको अनुगमनको प्रतिवेदन बुधबार राजधानीमा आयोजित सञ्चारकर्मी भेटघाटबीच सार्वजनिक गरेको छ ।

विद्यार्थी संगठनहरूले निजी विद्यालयहरूले सरकारको

निर्देशिका विपरीत कक्षा १ मा मासिक रु. ३० हजारभन्दा बढी शुल्क उठाइरहेको, सम्बन्धित सरकारी निकायको स्वीकृतिबिना कक्षा वा तह सञ्चालन गरेको, विद्यालय निरीक्षकहरूलाई आर्थिक प्रलोभनमा राखेर मनपरी नियम उल्लंघन गरिरहेको, पुस्तक, पोशाक र खाजाको नाममा विद्यालयले विद्यार्थीहरूबीच व्यापार गरिरहेको, विभिन्न शीर्षकहरूमा अनावश्यक शुल्क दोहन गरिरहेको विदेशीबाट प्राप्त सहयोगको कुनै पारदर्शी हिसाब

नभएको, पाठ्यपुस्तकको अनावश्यक भार थोपेको आदि अनुगमनमा पाइएको कुरा सार्वजनिक गरेका छन् ।

उनीहरूले जारी वक्तव्यमा सरकारले निजी विद्यालयहरूमा भइरहेका यस्ता विकृति रोक्न तत्काल कुनै पाइला नचाले कडा आन्दोलनका कार्यक्रमहरू घोषणा गर्ने चेतावनी दिएका छन् ।

निजी विद्यालयहरूले सरकारी कर्मचारीहरूकै संरक्षणमा नियम भित्रै काम भइरहेको तथ्य

सार्वजनिक गरेका छन् ।

विद्यार्थी संगठनहरूले बैशाखदेखि जेठको पहिलो सातामा काठमाडौं जिल्लाका वृहस्पति, सिद्धार्थ वनस्थली, ग्यालेक्सी पब्लिक, एसएबी र अक्सिडेन्टल, भक्तपुरका राजश्री गुरुकुल र मातृभूमि, ललितपुर जिल्लाका युलायन्स, रातो बंगला, डीएभी, आइडियल मोडल, लिटिल एन्जेल्स, जेम्सलगायत दुई दर्जन विद्यालयहरूको अनुगमन गरेका थिए । उनीहरू शिक्षा मन्त्रालयका

क्रमशः पृष्ठ ५ मा

मातृभाषा पत्रकार दिवस मनाइयो

ललितपुर । नेवा: पत्रकार राष्ट्रिय दवुद्वारा प्रथम मातृभाषा पत्रकार दिवस सोमबार मनाइयो । दवुको आयोजनामा ललितपुरमा प्रभातफेरी गरी ज्यापु समाज ललितपुरको सभा हलमा पुगी सभा भएको थियो ।

प्रभातफेरी कार्यक्रममा मातृभाषाका प्रथम पत्रकार धर्मोदित्य धर्माचार्यको सम्झनामा तस्वीरको प्लेकार्ड समेत बोकेको थियो ।

सभामा प्रथम पत्रकार

धर्मोदित्यको तस्वीरमा माल्यार्पण गरी मनाइएको थियो । दवुका अध्यक्ष श्रीकृष्ण महर्जनको सभापतित्वमा भएको कार्यक्रममा आदिवासी पत्रकार महासंघका संस्थापक अध्यक्ष चन्द्रसिंह कुलुङ्गा, मधेश पत्रकार समाजका अध्यक्ष मोहन सिंह, ललितपुर जिल्ला प्रशासन अधिकारी ऋषिराम अधिकारी, दवुका महासचिव सुनिल महर्जन र दवुका ललितपुर अध्यक्ष सुरज व्यञ्जनकारलगायतले बोल्नुभएको थियो ।

पत्रकार महासंघद्वारा सरकारको ध्यानाकर्षण

नेपाल पत्रकार महासंघले सञ्चार र प्रेसका मुद्दालाई सम्बोधन गर्न ११ बुँदे माग राखी सरकारको ध्यानाकर्षण गरेको छ ।

सोमबार महासंघका अध्यक्ष डा. महेन्द्र विष्टको नेतृत्वमा बजेट मार्फत् सञ्चार क्षेत्रका समस्या सम्बोधन गर्न सरकारका प्रवक्ता एवं सूचना तथा सञ्चार मन्त्री शेरधन राईलाई सञ्चार मन्त्रालयको कार्यक्रममा सो ध्यानाकर्षण बुझाएको थियो ।

ध्यानाकर्षण पत्रमा - मन्त्रिपरिषद्बाट पुनरावलोकन गरिएको न्यूनतम पारिश्रमिक (मासिक रु. १९ हजार पाँच सय) तत्काल लागू गर्नुपर्ने, - न्यूनतम पारिश्रमिक र श्रमजीवी पत्रकार एनेको कार्यान्वयनका आधारमा सञ्चार प्रतिष्ठानलाई पुरस्कृत र दण्डित गर्नुपर्ने, - आमसञ्चार

संग्रहालय तथा अध्ययन प्रतिष्ठान तत्काल स्थापना गर्नुपर्ने, प्रान्तस्तरमा विस्तार गर्न बजेटको व्यवस्था गर्नुपर्ने, - निजामतीलगायत सरकारी अस्पताल र स्वास्थ्य संस्थाबाट पत्रकारको उपचारमा ५० प्रतिशत छुटको व्यवस्था गरिनुपर्ने, - मिडियाको प्राविधिक नियमन र प्रवर्द्धनका साथै प्रसारण माध्यमको अनुमतिपत्र, नवीकरण, विज्ञापन, वर्गीकरण, श्रम मामिला हेर्ने गरी स्वतन्त्र, स्वायत्त राष्ट्रिय मिडिया आयोगको स्थापना गरिनुपर्ने, - अशक्त एवं ज्येष्ठ पत्रकार सम्मान वृत्ति कोषको घोषणा गरिनुपर्ने उल्लेख छ ।

त्यसअवसरमा मन्त्री राईले सञ्चार र प्रेस जगतलाई सम्बोधन हुने गरी बजेट आउन लागेको बताउनुभयो ।

हरिसिद्धिको पुनःनिर्माण नेवारी शैलीमै योजना प्रस्ताव

ललितपुर । ललितपुरको सातदोबाटोबाट साढे तीन किलोमिटर पूर्व दक्षिणमा पर्ने नेवारहरूको बाहुल्यता भएको गाउँ हरिसिद्धि २०७२ बैशाख १२ को भूकम्पले धेरै प्रभावित बस्ती मध्ये एक हो ।

हरिसिद्धिमा भूकम्पका कारण ५०० भन्दा बढी घर पूर्ण रुपमा क्षति भएका थिए ।

पूर्ण क्षति घर र हरिसिद्धिलाई पुनःनिर्माण तथा पुनःस्थापना गर्न हरिसिद्धिका विभिन्न विषयमा इन्जिनियरिङ्ग गरेकाहरूको संस्था हरिसिद्धि इन्जिनियरिङ्ग समाजले व्यवस्थित योजना तयार पारेको छ ।

हरिसिद्धिका पुरानो कला संस्कृति जर्गेना गर्दै नेवारी शैलीमा नै बस्ती विकास गर्ने,



पर्यटन प्रवर्द्धन गर्न भौतिक पूर्वाधार निर्माण गरिने योजनालाई जेठ १० गते सोमबार एक कार्यक्रम गरी सार्वजनिक गरेको छ । मठमन्दिर, घर, कुवा, सार्वजनिक सम्पदा र निजी घर समेतको व्यवस्थित योजना नेपालस्थित विभिन्न देशका दातावास दातृनिकाय प्रतिनिधि र सरकारका प्रतिनिधिहरूलाई हस्तान्तरण गरिएको छ ।

समितिले तयार पारेको योजना अनुसार हरिसिद्धिका सटल, पाटी, प्रवेशद्वार, इनार, धारा, पँधेरा, सडक, ढल, मसानघाटलगायत व्यक्तिगत आवासका लागि तीन अर्ब ४० लाख रकम खर्चको अनुमान गरिएको छ ।

ऐतिहासिक जनअन्दोलन २०८६ चैत २० गते शहादत अमर सहिद



लन्बहादुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत

सहिद साप्ताहिक

वर्ष १३, अंक ८, २०७३ जेठ १४ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लव - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

पूर्व उच्च पदस्थलाई सुरक्षा कि शान्ति ?

नेपाल सरकारले उच्च पदाधिकारीहरूलाई सुरक्षामा मात्र मासिक वार्षिक ४० लाख खर्चेका छन् ।

पूर्व राजा, पूर्व राष्ट्रपति, पूर्व प्रधानमन्त्री, पूर्व उपप्रधानमन्त्री, पूर्व गृहमन्त्री, पूर्व मन्त्री, पूर्व सभामुख, पूर्व प्रधानन्यायाधिश गरी सयौं जनाको संख्यामा सुरक्षा व्यवस्था गरेका छन् ।

व्यवस्थापिका संसद सु-शासन समितिको मंगलबारको बैठकमा ती कुराको प्रतिवेदन सार्वजनिक जानकारी पछि पूर्व पदाधिकारीलाई सुरक्षा आवश्यकता हो कि शान्ति सु-व्यवस्था भन्ने विषयमा मतान्तरण भएको छ ।

बैठकमा नेमकिपाका सांसद दिल्ली प्रसाद काफ्लेले देशको वातावरण शान्तिपूर्ण गर्न सके पूर्वपदाधिकारीहरू र विशिष्ट व्यक्तिहरू सुरक्षित हुने र पूर्वपदाधिकारीहरू र विशिष्ट व्यक्तिहरूले पदमा रहँदा आर्थिक अनियमितता, कालाबजारी र ढिलासुस्ती नगरे सुशासन दिन सकिने उल्लेख गर्नुभयो ।

नेपाल सुन्दर देश छ नेपाली जनता सहनशील हुनुहुन्छ । नेपाली जनता आफ्नो कमाई गरेबापत सरकारी नियमअनुसार कर तिर्छन् । त्यही करबाट राज्य संचालन भैरहेको छ ।

कर तिर्ने बहुसंख्यक नेपाली जनतालाई कर माथि कर, सुबिधा शुन्य छन् भने नेपाली जनताको मतले विजयी भएर गएका पूर्वको पगरी भिरेपछि सुरक्षाको नाममा मासिक लाखौं खर्च गर्नु विकासोन्मुख देशको लागि पटककै सुहाउँदैन ।

सुन्दर देशलाई सुन्दर बनाउने सोच हामी सबैले राख्नुपर्दछ । नेपाली जनता कर्मशील छन् । सुन्दर देश बनाउन चाहन्छन् । यही माटोमा जन्मे यही माटोमा हुकँ तर बेरोजगारको कारण विदेशी भूमिमा पसिना बगाउन बाध्य छन् । विदेशमा बेचेसरह जीवन निर्वाह गर्न बाध्य छन् ।

पूर्व पदाधिकारीको नाममा दिने सुरक्षा र सुबिधा खर्च देश विकासमा लगाउन सके नेपाली जनता आफ्नै देशमा काम गर्ने वातावरण हुन्थ्यो कि ?

देशको सार्वभौमिकता रक्षाको लागि नेमकिपा संघर्ष गर्दैछ

प्रेम सुवाल

एउटै दर्शन र विचार मान्नेहरूको संगठन नै राजनीतिक पार्टी हो । संसारमै पूँजीवादी र समाजवादी विचारबीच द्वन्द्व चलिरहेको छ । शोषणलाई कानुनी बनाउने पूँजीवादी विचार हो । राजनीति सबै नीतिको मुख्य नीति हो । राजनीति वर्गीय स्वार्थ पूरा गर्ने क्षेत्र हो । ४-५ सय वर्ष पुरानो पूँजीवादी विचारले मानव समाजको समस्या समाधान गर्न नसकेको हुँदा मार्क्स-एंगेल्सले १६८ वर्ष अगाडि वैज्ञानिक समाजवादी विचार प्रादुर्भाव गर्नुभएको हो ।

नेपाल मजदुर किसान पार्टीको मार्ग निर्देशक सिद्धान्त मार्क्सवाद-लेनिनवाद र माओ त्सेतुङ विचारधारा हो । यसको तत्कालीन लक्ष्य जनताको प्रजातन्त्र र दीर्घकालीन लक्ष्य समाजवाद हुँदै साम्यवाद हो । जनताको प्रजातन्त्रमा मजदुर किसानको नेतृत्वमा प्रगतिशील बुद्धिजीवी र राष्ट्रिय पूँजीपति वर्गको सरकार गठन हुनेछ । प्रजातन्त्र आर्थिक समानता हो । बाघ र बाखा एकै खोरमा थुन्ने अर्थात् शोषक र शोषित वर्ग कायम गरी शासन गरिरहेका सरकारमा गएका राजनीतिक पार्टीहरू प्रजातन्त्रवादी र लोकतन्त्रवादी हुन सक्दैन । जनताको प्रजातन्त्र समाजवादको पहिलो खुड्किलो हो । समाजवादमा शोषण गर्न पाउने छैन र व्यक्तित्व विकासमा समान अवसरको निमित्त उत्पादनका मुख्य-मुख्य साधन र सेवा सामाजिकीकरण गरिनेछ । समाजवादमा देश र जनताको हितमा राज्यले हस्तक्षेपकारी भूमिका निर्वाह गर्छ । शिक्षा-स्वास्थ्य निःशुल्क हुनेछ । गाउँ र शहरको भेद हट्दै जानेछ । साम्यवाद वर्गविहिन र राज्यविहिन व्यवस्था हो । योग्यतानुसार काम आवश्यकतानुसार उपलब्ध हुनेछ । शारीरिक र मानसिक श्रमको भेद हट्नेछ । एक सभ्य र सुसंस्कृत समाज निर्माण हुनेछ । विज्ञान, प्रविधि र सम्पूर्ण समाज प्राकृतिक विपद् र सम्भावित रोगसँग जुद्ध केन्द्रित हुनेछ ।

मार्क्स-एंगेल्सको शिक्षा मार्क्सवाद हो । मार्क्सवाद पूँजीवादको उत्थान, विकास र पतनको नियम हो । उत्पादनका मुख्य-मुख्य साधन र सेवाहरू-भूमि, यातायात, बैंक, सञ्चारमा निजी स्वामित्वसँगै समाज वर्गमा विभाजन भएको हो । यसकारण मार्क्स-एंगेल्सले सन् १८४८ मा प्रकाशित कम्युनिष्ट घोषणापत्रमा आदिम साम्यवादबाहेक आजसम्मका मानव समाजको इतिहास वर्ग संघर्षको इतिहास भएको उल्लेख गर्नुभयो । दास र दासमालिक भूदास (किसान) र सामन्त वर्ग (जमिनदार), पूँजीपति वर्ग र मजदुर वर्गबीचको संघर्ष नै वर्ग संघर्षका उदाहरण हुन् । मार्क्सवादले वर्ग संघर्षलाई कामदार वर्गको विजयसम्म अघि बढाउँछ ।

रूसको परिस्थितिमा मार्क्सवादको प्रयोग लेनिन र स्तालिनको शिक्षा नै लेनिनवाद हो । यूरोपको मार्क्सवाद र सोभियत संघको लेनिनवादलाई चीनको परिस्थितिमा प्रयोग नै माओत्सेतुङ विचारधारा हो । माओत्सेतुङको जीवनकालमा माओवाद भन्न नपर्ने निष्कर्ष आएको हो । मार्क्सवादलाई हेरफेर गर्ने र वर्ग संघर्षलाई त्याग्ने कम्युनिष्ट दावी गर्नेहरू संशोधनवादी हुन् भने तत्कालीन फाइदालाई प्राथमिकतामा राख्ने र पूँजीवादी सरकारमा गएर जनतामाथि शोषण गर्नेहरू अवसरवादी हुन् । व्यापक जनतालाई राजनीतिक रूपले सचेत र शिक्षित नगरी केही सशस्त्र समूहमार्फत् राज्य सत्ता कब्जा गर्न खोज्नेहरू अराजकतावादी हुन् । लेनिनले पूँजीवादको उच्चतम अवस्था अर्थात् पूँजीवादको मरणशील अवस्था नै साम्राज्यवाद भएको बताउनुभएको छ । विश्वव्यापीकरणको नाममा साम्राज्यवादीहरूले अन्तर्राष्ट्रिय मुद्रा कोष (IMF), विश्व बैंक (WB) एशियाली विकास बैंक (ADB) मार्फत गरीब र अविकसित देशको कच्चा पदार्थ र बजार कब्जा गर्दै आएका छन् । इराक र लिबियामा आक्रमण र त्यहाँका नेताहरू सद्दाम हुस्सेन र गद्दाफीको हत्या, सिरियामा दमन, क्युवा र प्रजग कोरियामाथि ६ दशक अघिदेखिको नाकाबन्दी, भारतमा प्रम नरेन्द्र मोदीको फासीवादको पुनःउत्थान, नेपालको आन्तरिक मामिलामा भारतीय हस्तक्षेप, यूरोपेली संघ

र बेलायतसँगको संयुक्त वक्तव्यमा मोदीले नेपालको संविधान अपूर्ण भनी उल्लेख गराएको यसैको सिलसिला हो ।

स र ा अ मे रिकाल गायत साम्राज्यवादीहरू भारतीय प्रम नरेन्द्र मोदीमार्फत चीनलाई घेरा हाल्ने र दक्षिण एशियामा तेश्रो विश्व युद्ध थोप्ने नियतका साथ लागिरहेका छन् । फासीवाद प्रजातन्त्र र कम्युनिष्टविरोधी पूँजीवादी र साम्राज्यवादीहरूको आक्रामक नीति हो । भारतको जेएनयूमा प्रगतिशील र कम्युनिष्ट विद्यार्थी नेताहरूमाथिको दमन मोदी सरकारको फासीवादी नीति हो । मोदीको फासीवादी नीतिको संसारका न्यायप्रेमी र प्रजातन्त्रवादी जनतासँगै नेपाल मजदुर किसान पार्टीले पनि विरोध गर्दै आएको छ ।

भारतीय विस्तारवाद र एकाधिकार पूँजीले नेपालको सार्वभौमिकता, राजनीति, अर्थतन्त्र र सांस्कृतिक क्षेत्रमा हस्तक्षेप गर्दै आएको छ । भारतले नेपालको ७१ गाउँमा ६० हजार हेक्टरभन्दा बढी भूमि अतिक्रमण गरेको छ, नेपाल-भारत खुला सिमानामा रहेका ५९९४ सीमास्तम्भमध्ये भ्रण्डै ११ सय सीमा स्तम्भ गायब पारेको छ, दशगजामै सडकजस्तो बाँध बनाएर नेपालको भूमि डुबानमा पारेको छ । खुला सिमाना दुरुपयोग गरी हतियारसहित भारतीय प्रहरी बरोबर नेपाल पस्दैछन् । भारतीय एसएसबी नेपालको सिमानातर्फ प्रत्येक २.५ किमीमा तैनाथ गरिएको छ भने नेपालको सशस्त्र प्रहरी बल प्रत्येक १५-२० किमीमा मात्र सीमानाभन्दा टाढा राखिएको छ । नेपालको तराईमा पूर्व पश्चिम जोड्ने हुलाकी राजमार्ग निर्माणका भारतीय ठेकेदार भागेकै तीन वर्ष भयो । भारत सरकारले नेपाल प्रहरीको लागि काभ्रेको पनौतीमा एउटा तालिम भवन बनाउने सहमति भयो । त्यो भवनको लागि नेपाल सरकारले परामर्शदाता नियुक्ति गरेपछि भारतलाई मान्य भएन । यसले भारत नेपालको प्रगति र विकास नचाहेको प्रमाणित गर्छ । नेपालको सरकारमा गएका पार्टीका नेताहरू नेपालको

आन्तरिक मामिलाबारे बरोबर भारतीय राजदूतावास र दिल्लीमा परामर्शमा गएको हुनाले पनि भारतले नेपालमाथि थिचोमिचो गर्ने, पारवहन अधिकार हनन गरी ग्यास-तेल रोक्ने काम गरेको हो । संविधानसभाबाट संविधान घोषणा भएपछि ८ महिनामा भारतकै संलग्नतामा मधेस अवरोध भयो । मधेसका जनताको माग शिक्षा स्वास्थ्य निःशुल्क, जमिन जोत्नेलाई दिने, स्वदेशमा रोजगारीको व्यवस्थालगायत हो । तर मधेसमा आन्दोलन गरेका दलहरू मधेसका जनताका यी मागहरू उठाउन र सम्बोधन गर्न चाहँदैनन् । संविधानमा प्रदेश नं. २ लाई हिमाल-पहाडबाट अलग गरी तराई-मधेसमात्र राखिएको त्रुटिपूर्ण छ । भारतीय शासक वर्ग मधेस आन्दोलनमार्फत भ्रष्टाचार, मोरङ, सुनसरी, लुम्बिनी, कैलाली र कञ्चनपुर पनि हिमाल पहाडबाट अलग गर्न चाहन्छ ।

भारत पाकिस्तानबाट बंगलादेश अलग गरेभैं नेपालबाट तराई मधेस अलग गर्ने वा सिक्किमजस्तै नेपाल निल्ने नियतमा छ । यसकारण नेपाल मजदुर किसान पार्टी भारतीय थिचोमिचो, नेपालको आन्तरिक मामिलामा भारतीय हस्तक्षेप र नाकाबन्दीको सडक र सदनमा संघर्ष गर्दैछ । भारतको लागि नेपालको राजदूतले नेपाल र नेपाली जनताको हितमा काम गर्न नसकेको हुँदा फिर्ता बोलाएको हो । भारतले पनि नेपालको लागि खटाइएका राजदूतलाई फिर्ता बोलाउनुपर्छ । भारतीय राजदूत रजित रेले नेपालको संविधानविरुद्ध गतिविधि गरेको हुँदा नेपाल सरकारले नै फिर्ता पठाउनु आवश्यक छ । यो विषय पनि नेपाल मजदुर किसान पार्टीले उठाउँदै आएको छ ।

(नेमकिपा विदेश सम्बन्ध विभाग प्रमुख एवं सांसद प्रेम सुवालले बाँके, बर्दिया र कैलालीमा कार्यकर्ताहरूको संयुक्त प्रशिक्षण कार्यक्रम कोहलपुरमा जेठ ७ र ८ गते र रूपन्देहीको बुटवलमा जेठ १० गते सम्पन्न कार्यकर्ताहरूको प्रशिक्षणमा राख्नुभएको मन्तव्यको सार-सं.)

खानेपानीबारे विचार गोष्ठी सम्पन्न

आकासे पानी संकलन अनिवार्य गर्नुपर्दछ

- दुर्कमान महर्जन

कीर्तिपुरमा खानेपानीको समस्या म देखिँदैन, प्रशस्त पानी छ त्यसलाई व्यवस्थित गर्ने इच्छाशक्ति प्रतिबद्धता र क्षमताको अभावले गर्दा समस्या भएको हो । चन्द्र शमशेरको पालामा बनेको मुहानको पानी मलाई उसलाई भनेर भगडा भैरहेको छ भन्दै बुँदागत सुभाव दिनुभयो ।



मेलम्चीको खानेपानी कीर्तिपुरमा पुग्छ कि पुग्दैन, आकासे पानी संकलन अनिवार्य गर्नुपर्ने, पानी खानको लागि मात्र प्रयोग गरी अन्य प्रयोजनको लागि बोरिङ्गको व्यवस्था गरिनुपर्ने, दूधपोखरी, सिम, नौमुलेबाट खेर गइरहेको पानीलाई संकलन गर्नुपर्ने, राजनैतिक दलका स्थानीय नेताहरू, उच्चस्तरीय नेताहरू सँग १ घन्टा भेट्न सक्ने क्षमता भएपनि स्थानीय समस्यामा ध्यान नदिएको औत्प्रेयिकता भयो ।

विचार गोष्ठी मात्र कति गर्ने ?

- रामभक्त महर्जन

भाजंगलसम्म पुग्ने पानी त्यसका नजिकका उपभोक्ताले पाउने तर अगाडिले नपाउने यो कसको काम हो । पानी हिजो सधैं आउने ठाउँमा अहिले कम भयो तापनि कमसेकम हप्ताको एकपटक त दिनुपर्ने नि । खानेपानी कार्यालयमा जुलुस धर्ना दिएर मात्र होइन सबैलाई राम्रो खानेपानीको व्यवस्था गर्नुपर्दछ ।



चुहेको पानी बन्द गरौं

- राजकुमार महर्जन

पानीको समस्या धेरै ठाउँमा चुहेको छ, पानी अवैध ढंगले वितरण गरिएको छ । यसको निराकरण केयूकेएल किन गरेन ? नियमित आइरहेको पानी सुन्दरीघाटबाट दिन थालेपछि अमृत पानी कटौती गरियो । त्यो पानी कहाँ गयो, यसको जवाफ केयूकेएलले दिनुपर्दछ ।




जस पाउने खेलले पानीको समस्या

- नजरराम महर्जन

खानेपानीको समस्या समाधान गर्न जस लिने पार्टीको प्रवृत्तिले गर्दा समस्या सृजना भएको हो ।

खानेपानीको लागि केयूकेएलले १७ करोड छुट्याइएको थियो । नपाबाट ९५ लाख खर्च गरेर सुन्दरीघाटको दुषित पानी खुवायो । म आफैँ त्यही पानी खाएर बिरामी भएँ । कीर्तिपुरवासीलाई स्वच्छ खानेपानी दिनुपर्ने । जुलुस नाराले २४ दिनमा दिइने पानी ९ दिनमा आउन थाल्यो ।



स्वार्थी भावना त्याग्नु पर्ने

- विश्वजित महर्जन

मुलमा कति पानी छ, आङ्कलन नगरीकन दावाडोल वितरण गरेकोले खानेपानीको समस्या भएको हो । कीर्तिपुरमा पानी प्रशस्त छ । वितरण प्रणाली मिलायो भने १५ दिनमा राम्रो व्यवस्था गर्न सकिन्छ ।

हाम्रो कीर्तिपुरवासीको जग्गामा विच्छयाइएको पानी हामीले खान पाउँदैनौं । केयूकेएलका कर्मचारी इमानदार बन्न सक्नु पर्ने । पाँगा भाजंगलमा हिजो सिम भवाहिटीको पानी थिएन । दूधपोखरीको नै पानी वितरण गरिन्थ्यो तर अहिले जाखाःसम्म आएको दूधपोखरीको पानीलाई कटौती गरेर सिमको पानी वितरण गरेकोले पाँगामा धेरै समस्या भएको हो ।

फोहोरखानेपानी वितरण गर्नु दुःखदायी

- ई. ध्रुव महर्जन

अमृतको रुपमा प्रयोग गरिरहेको खानेपानीमा सुन्दरीघाटको फोहोर पानी कस्को स्वार्थमा खुवाइयो । अहिले पनि मुहानका स्रोत मंगाल सफा गर्नु भन्ने थोपाथोपा मिलेर नै मुहानमा स्रोत बढ्ने हो । यस विषयलाई लिई सबै एकै ठाउँमा बसेर निरन्तर छलफल गर्नु आवश्यक छ ।

पानी वितरण रेडियो सर्किट जालो जस्तो

- रमेशकुमार महर्जन

केयूकेएलको अव्यवस्थित वितरणले ठाउँठाउँमा पाइपलाइन र वितरण रेडियोको सर्किट जस्तो गन्जागोल छ । नगरपालिकाले खानेपानीमा राजनीति गरिरहेको छ त्यो बन्द गरौं ।



नागरिक सरोकार केन्द्र र नयाँबजार क्लब कीर्तिपुरको संयुक्त आयोजनामा 'कीर्तिपुर नगरपालिकामा खानेपानी समस्या, अवस्था र समाधान' विषयक विचार गोष्ठी शुक्रबार कीर्तिपुर हिल साइड होटल एण्ड रिसोर्टमा सम्पन्न भयो ।

कार्यक्रममा प्रमुख अतिथि काठमाडौँ उपत्यका खानेपानी लिमिटेडका महाप्रबन्धक डा. महेश प्रसाद भट्टराईले केयूकेएलको आफ्नै विभिन्न निकाय भएकाले हरेक कार्ययोजना हाम्रो चाहनामा मात्र गर्न नसक्ने बताउनुभयो । यो लिमिटेड नाफामुखी संस्था भएकोले सरकारबाट न्यूनमात्र सहयोग हुने हुँदा आफ्नै बलले काम गर्नुपर्ने बताउनुभयो । वहाँले कीर्तिपुरमा खानेपानीको समस्यालाई समाधान गर्न हाम्रो प्रयास निरन्तर रहने बताउनुभयो ।

कार्यक्रममा कीर्तिपुर नगरपालिकाका कार्यकारी अधिकृत उद्धव प्रसाद रिजालले नपाको विकासमा स्थानीय नै जागरुक हुनुपर्ने बताउँदै आफू निमित्त मात्र रहेको र राजनैतिक दलका नेताहरू नै नगरपालिकाको प्रमुखको भूमिका खेल्नुपर्ने भन्नुभयो ।

वहाँले नगरपालिका आफैँले खानेपानी समस्याको लागि ४-५ करोड खर्चिसकेको बताउँदै यसको आर्थिक लाभ केयूकेएलले लिइरहेको बताउनुभयो ।

कार्यक्रममा कीर्तिपुर नपा खानेपानी समितिका संयोजक राजकुमार नकमीले खानेपानीको समस्या मूल पाइपलाइनमै होलिङ्ग गर्दा भएको हो भन्नुहुँदै केयूकेएलको मनपरी कार्यले गर्दा समस्या समाधान गर्न गाह्रो भएकोले अब स्रोत बढाउनतिर सबै लाग्नुपर्ने बताउनुभयो ।

केयूकेएल कीर्तिपुर शाखाका प्रमुख नारायण कर्णले कीर्तिपुरका जनता सहनशील भएको पाएको भन्दै कीर्तिपुरवासी हरूले धेरै माग राख्दै खानेपानीको नियमित व्यवस्था गर मात्र भन्ने कुरा बताउनुभयो ।

वहाँले 'मैले कीर्तिपुरवासीको लागि व्यवस्थित खानेपानीको व्यवस्था गर्न कार्ययोजना बनाइसकेको छु । सबैले सहयोगको भावनाले कार्य गर्न अनुरोध गर्नुभयो ।'

नागरिक सरोकार केन्द्रका सदस्य हिराकाजी महर्जनले कीर्तिपुर नगरपालिकामा खानेपानीमा देखापरेका समस्या, अवस्था र समाधानबारे विचार गोष्ठी मार्फत अगाडि बढ्न सकोस् भन्ने उद्देश्यले कार्यक्रम राखेको बताउनुभयो ।

कार्यक्रममा विचार गोष्ठीमा सहभागी व्यक्तित्वहरूबाट पनि कीर्तिपुर नगरपालिकाभित्र खानेपानी समस्या, अवस्था र समाधानबारे विचार प्रस्तुत गर्न दिइएको थियो ।

मुहानका कति हजार लिटर खेर गएको छ ?

- राममान सिंह

दूधपोखरी, सिमबाट कति हजार पानी खेर गइरहेको छ, त्यसको हिसाव किताव छ ? महाप्रबन्धकज्यू तपाईंलाई के समस्या छ, कस्तो सहयोग चाहिन्छ भन्नुस् हामी राजनीतिक ढंगले सहयोग गर्न तयार छौं ।

तपाईंले प्रण गर्नुस्, अनुसन्धान र सर्भे गर्नुस् । कति बजेट आवश्यक छ त्यो पनि सहयोग गर्न तयार छौं ।




दूधपोखरी, नौमुले, सिमलाई जलाधार क्षेत्र घोषणा गर्नुपर्ने

- कृष्णहरी महर्जन

खानेपानीको लागि विभिन्न समिति गठन भयो । समस्या जहाँकोतहाँ । सुन्दरीघाटबाट फोहोर पानी खुवाएपछि आन्दोलनले नयाँ रुप लिएको छ । प्रधानमन्त्री कीर्तिपुरस्थित नेपालभाषा एकेडेमी आउँदा खानेपानी समस्या समाधान गर्न जापनपत्र पेश गरेको थिएँ ।

जापनपत्रमा पानी प्रशस्त छ, मुहानलाई जलाधार क्षेत्र घोषणा गरौं भन्ने विषय उल्लेख थियो ।



दुषित पानी वितरण कार्यमा जान नपाएको क्षमाप्रार्थी छु

- प्रशान्त महर्जन

के यू के एल ले सुन्दरीघाटबाट पानी वितरण गर्दा उद्घाटनमा उपस्थित हुन मलाई धेरै पटक अनुरोध गरेको थियो तर म दुषित पानी खुवाउने कार्यमा सहभागी भइन ।

दूधपोखरी मंगलमा पनि स्थानीय वासीले आ-आफ्नो तरिकाले पाइप राखी पानी लगिरहेको अवस्था छ ।

अहिले दूधपोखरीको मुहानको ८" को नयाँ पाइपमा पानी छैन । ६" बाट जाखाःसम्म आइरहेको छ त्यो कहाँकहाँ जान्छ केयूकेएललाई थाहा छ । ६" बाट २४ घन्टा दूधपोखरीबाट पानी वितरण भइरहेको छ । जाखाःमा ६" बाट आइरहेको पानीलाई ८" मा इन्टरकनेक्शन गरी १२ घन्टा कटौती गर्नुपर्दछ ।

त्यो पानी भाजंगलमा खन्याउन सक्थे भने पानीको तत्काल समाधान हुन्छ । यो सरल उपाय किन केयूकेएलले गर्न चाहैन । कस्को स्वार्थ छ ?

सिमबाट मच्छेगाउँ, सल्यानस्थान, पाँगा र भाजंगलमा पठाउने गरेको छ । सिमको चुहेर



गएको पानी र नुहाएको पानी खेतमा बगेर बाहिर डग वेल इनारमा मा खस्ने गरेको छ । त्यही फोहोर पानीलाई भित्रको डगवेलमा पठाई वितरण गर्ने गरेको छ । डगवेलमा पठाउनु भन्दा पहिले पानी फिल्टर गर्नुपर्ने थियो ।

क्वाचो र चिलन्चोमा जस्तै पाँगा र भाजंगलमा जाने पाइपलाइन छुट्टै व्यवस्था गरिनुपर्दछ । वितरण प्रणालीमा सुधार गरेर शुद्ध मुहानकै पानी खुवाउन सक्ने क्षमता केयूकेएलसँग छ । होइन केयूकेएलले सुधार नगरी पानीको अभावको मौकामा नखुको फोहोर पानी खुवाउने हो भने हामी सबै सजग हुनुपर्दछ ।

मुहान सफा गर्नु पर्ने

- टीकाराम महर्जन

म ८० वर्षको बुढो । हिजो १३ वर्ष छँदा स्थानीय गुठिको आह्वानमा मुहान सफा गर्न कुटो लिएर गएको थिएँ । त्यो परम्परा अहिले पनि गर्नु जरुरी छ । कीर्तिपुरमा टाउन प्लानिङ्ग छ तर खानेपानीको हाहाकार छ । एक महिनासम्म व्यवस्थित हुँदैन भने कस्तो शहर बसाल्दै छौं ।



तीन दलले के गरेको थाहा छैन

- हिरादेवी महर्जन

स्थानीय केयूकेएल र केन्द्रसम्म पुगेर खानेपानीको वितरण मिलाउने भनिसकेकोमा कीर्तिपुर नगरका तीन दलले गर्दा पानी आपूर्तिमा गडबड भएको छ । के गरेको थाहा छैन । हामीले फोहोरपानी कुनै हालतमा खानु हुँदैन । यदि स्वच्छ पानी वितरण गर्न अटेर गरेमा सबै मिलेर आवश्यक ठाउँमा जानुपर्दछ ।



चावी चलाउने कर्मचारी इमानदार हुनुपर्ने

- नारायण महर्जन

स्वच्छ खानेपानीको सट्टा दूषित पानी खुवाएको कारण खानेपानीको समस्या बढेको हो ।

खानेपानी समस्या, अवस्था सबै कीर्तिपुरवासीलाई थाहा छ तर समाधान आ-आफ्नो बाटो मै लागेका छन् । मुख्य समाधान चावी चलाउने कर्मचारी तालिकाअनुसार चलाएर यताउता नगईकन यथास्थानमै बसी चावी सञ्चालन गर्नुपर्दछ । कसैले नक्कली चावी प्रयोग गरी वितरण प्रणालीमा बाधा पारेमा केयूकेएलले कारवाही गर्ने आँट गर्नुपर्दछ । साथै नौमुले, सिम र दूधपोखरीमा अवरिल बगिरहेको पानीलाई संचित गरी चलायमान गर्न त्यहाँका स्थानीयको आवश्यकता र विकाससम्बन्धी विषयलाई सम्बोधन गर्न सक्नुपर्दछ ।



फास्ट ट्रायाकजस्ता ठूला योजना किन र कसका लागि?

सञ्जीव पोखरेल

फास्ट ट्रायाक कसले बनाउने भन्ने विवाद चलिएको बेला केही दिनअघि राष्ट्रिय गौरवको भनिएको यो योजना नेपालको प्राथमिकता हुनुपर्छ कि पर्दैन भन्ने विषयमा नै छलफल चाहिन्छ भनेर मैले ट्वीट गरेँ। उक्त ट्वीटमा अपेक्षित रूपमै तिखा प्रतिक्रिया आए। कतिले गालीगलौजमै उत्रेर मलाई अवसरवादी र विकासविरोधीको 'लेबल' पनि लगाइदिए। अन्य केही भलादमीले मधेश र पहाडलाई भावनात्मक रूपमा जोड्न पनि द्रुतमार्ग चाहिन्छ भन्ने तर्क राखे।

यो लेखमा ठूला, राष्ट्रिय गौरवका भनिएका योजनाका बारेमा मेरा दृष्टिकोण केही विस्तृत रूपमा प्रस्तुत गर्दैछु। चानचुन २ वर्षअघि एउटा चिनियाँ हवाईजहाज नेपाली भण्डा फहराउँदै पहिलोपटक त्रिभुवन विमानस्थल भर्‍यो। चीनले अनुदानस्वरूप दिएको उक्त जहाज नेपाल भर्दा यहाँको उत्साह हेर्नलायक थियो। विमानस्थलमा पञ्चेबाजा घन्कियो। जहाजको स्वागतमा दमकलबाट पानीका फोहोरा छुटे। उपहारमा पाएको जहाजबाट अब नेपाल वायुसेवा निगममात्र होइन देशले नै काँचुली फेर्ने भयो भन्ने खालको

उत्साह सञ्चार भयो।

आज त्यो जहाज 'जियैछी न मरैछी, धिकिर धिकिर करैछी' भन्ने हालतमा विमानस्थलको एउटा कुनामा थन्किएको छ र देशको ठुकुटीलाई हरेक महिना लाखौंको 'चुना' लगाइरहेको छ। त्यो जहाजले नेपाल वायुसेवा निगमको हैसियत उकासेन बरु यसलाई भर्ने गरीब बनायो। नयाँ जहाज किन्नु वा ल्याउनुमात्र सफलताको सूचक होइन भन्ने टिप्पणी गर्दा त्यो बेला धेरैको खप्की खाइने निश्चित थियो। त्यही कुरा नडराइ भन्न डेढ वर्ष कुनुर्यो।

चीनसँग भएको त्यो जहाज खरिद सम्झौता र सित्तैमा पाएको अनुपयोगी जहाज आवश्यक छलफल, दुरदर्शिता, ठोस् दृष्टिकोण र प्रभावकारी योजनाबिना सस्तो लोकप्रियताका लागि निर्धारण गरिने भौतिक पूर्वाधारका योजनाको बिम्ब हुनसक्छ।

हामी सबैले एउटा कुरामा प्रस्ट हुन आवश्यक छ- ठूला बाटा, विमानस्थल वा मेट्रो रेल आफैमा कुनै देशको आर्थिक र भौतिक समृद्धिका सूचक होइनन्। चीन, सिङ्गापुर वा मलेसियाका भौतिक संरचनाका उदाहरण



नेपालमा भ्रामक रूपमा प्रस्तुत गरिएको मात्र हो। भौतिक संरचनाले देशको अर्थतन्त्रमा भइरहेको विस्तारलाई सहज बनाउँछन्। वस्तु र कच्चापदार्थको ओसारपसारका माध्यमले उत्पादक, बजार र उपभोक्तालाई जोड्छन्। अहिलेको विश्वसन्दर्भमा भौतिक संरचनाको मूल उद्देश्य पनि यही हो। चिनियाँ रेल नेपाल नजिकै आइपुगेको नेपाली र चिनियाँ जनता वातानुकूलित रेलका डब्बामा आनन्दले यात्रा गरुन् भनेर होइन। अर्को शब्दमा भन्दा, भौतिक पूर्वाधार बदलिंदो अर्थतन्त्रबाट सिर्जित आवश्यकताका परिणाम हुन्, स्वयंमा विकासका सूचक होइनन्।

चीन, सिङ्गापुर वा मलेसियाको भौतिक पूर्वाधारको चर्चा गरिरहँदा यो कुरा बिर्सन मिल्दैन उनीहरूसँग संसारलाई बेच्न केही विशिष्ट वस्तु र सेवाहरू थिए, र छन्। हामीसँग पनि विशिष्ट वस्तु वा सेवा हुनसक्छन् जसलाई हामी अन्तर्राष्ट्रिय बजारमा बेच्न भौतिक पूर्वाधारका योजना बनाउन सक्छौं। मेरो तर्क हो पूर्वाधारका योजना बनाउँदा र तिनको वकालत गर्दा त्यस्ता सम्भावनाहरूको चर्चा गरिनुपर्छ 'हचुवा र उडन्ते गफमात्र होइन। आफूसँग भएका क्षमताको तुलनात्मक लाभको लेखाजोखा नगरी भौतिक संरचनालाई आदर्शका रूपमा प्रस्तुत गर्ने प्रवृत्ति

गलत हो।

नेपालमा विकासको बहस टाउकाले टेकेर आकाशतिर खुट्टा सोभिएको सर्कसको भालुजस्तो छ। सन् ८० को दशकमा 'नेपाल इन क्राइसिस: ग्रोथ एण्ड स्टागनेशन इन द पेरिफेरी' भन्ने पुस्तक प्रकाशित भयो। उक्त पुस्तकमा तीन समाजशास्त्रीले पश्चिमाञ्चल विकास क्षेत्रमा सडक मार्गले अवसरको बदला परनिर्भरता बढाएको परिस्थितिको बृहत् अध्ययन प्रस्तुत गरे। उनीहरूको तर्क थियो, यदि सडकसँग जोडिएका गाउँबस्ती वा लक्षित समूहसँग विशिष्ट वा फरक वस्तु वा सेवा उत्पादन गर्ने क्षमता छैन भने सडक संरचनाले अवसर बढाउने होइन परनिर्भरता र गरीबी मात्र बढाउँछ। प्रतिस्पर्धात्मक क्षमताको अभावमा स्थानीय मानिस आफूसँग भएको सामान बेच्न नसक्ने अवस्थामा पुग्छन् र बाहिरबाट आएका सामान किनेर उपभोग गर्नुपर्ने बाध्यता सिर्जना हुन्छ।

यो पुस्तक ३६ वर्ष पुरानो हो। यसबीचमा परिस्थिति निकै बदलिएको छ। विश्व परिवेशमात्र होइन मानिसका आवश्यकता र वस्तु तथा सेवाका प्रकृति पनि फेरिएका छन्। यद्यपि, पुस्तकमा उठाइएको मूल तर्क अहिले पनि

उत्तिकै सान्दर्भिक छ - भौतिक पूर्वाधार स्थानीय अर्थव्यवस्था र मानिसको जनजीविकासँग जोडिनुपर्छ। आवश्यकतामा आधारित हुनुपर्छ।

द्रुत मार्गको बहस चलिरहँदा मेरो मनमा खट्केको प्रश्न पनि यही हो- यो योजना कसको आवश्यकता हो? काठमाडौँवासीको? मधेशका जनताको? कृषकको? व्यापारीको? ठेकेदारको? इन्जिनियरको? बाटाले छुने गाउँको? गन्तव्यमा रहेका बजारको? द्रुत मार्ग बनेपछि कसले, कसरी र कति फाइदा, घाटा बेहोर्नेछन्?

ठूला परियोजनाले समान रूपमा समग्र देशवासीलाई फाइदा पुर्‍याउने छन् भन्ने तर्क बिल्कुल गलत छ। यस्तो हावादारी तर्क गर्नेहरूले बुझ्न आवश्यक छ- हरेक सडक, विमानस्थल, रेलमार्गजस्ता भौतिक पूर्वाधारमा लक्षित समूह, क्षेत्र र वर्ग हुन्छन् र सँगसँगै यसबाट नकारात्मक रूपमा प्रभावित हुने समूह पनि हुन्छन्। देशको ठुकुटीबाट अबौँ खर्च गरेर बन्ने यस्ता संरचनाको फाइदा-बेफाइदाको बृहत् लेखाजोखा नगर्नु वा यस्तो लेखाजोखाको आवश्यकता नै छैन भन्नु गैरजिम्मेवारीपन हो।

हार्दिक श्रद्धाञ्जली



काठमाडौँ जिल्ला कीर्तिपुर नगरपालिका वडा नं. १८ भाजंगाल निवासी यस विद्यालयका प्राविधिक कर्मचारी सहकर्मी श्री सुवेन्द्र महर्जनकी ममतामयी माता श्रीमती नवकलीमाया महर्जनको ६२ वर्षको अल्पायुमा नै अकस्मात् स्वर्गारोहण भएकोमा हामी सम्पूर्ण विद्यालय परिवार शोकाकुल भएका छौं। उहाँको देहावसानको १३ औँ दिनको पुण्यतिथिमा दिवंगत आत्माप्रति चिरशान्तिको कामनासहित हार्दिक एवं भावपूर्ण श्रद्धाञ्जली अर्पण गर्दै शोकसन्तप्त परिवारले यस दुःखद् घडीमा धैर्यधारण गर्नसक्ने क्षमता प्राप्त गरुन् भनी परमेश्वरसँग प्रार्थना गर्दछौं।

स्व. नवकलीमाया महर्जन

जन्म: वि.सं. २०११ चैत्र १८ गते बिहीबार

स्वर्गारोहण: वि.सं. २०७३ जेठ ११ गते शनिबार



पुष्पसदन आवासीय माध्यामिक विद्यालय परिवार

कीर्तिपुर, काठमाडौँ

साहित्य स्तम्भ

कविता

- जलदीप सापकोटा
लेवोरेटरी उमावि, कक्षा ६(क)

भूकम्प

भूकम्पले धेरै तहसनहस पार्छ
गगनचुम्बी घरमा बस्ने व्यक्तिलाई जमिनमा भाउँछकसैलाई थाहै नदिई अचानक आउँछ
अचानक आई धेरै मात्रामा जिउधनको क्षति पार्छभूकम्पले धनी, गरिव, जातपात भेदभाव गर्दैन
एकै भट्कामा तहसनहस सबतिर भूकम्प पाउँछएकै भट्कामा भूकम्पले मान्छे मर्दैन
भूकम्पले कसैलाई माया पनि गर्दैन।बैशाख १२ गते नेपालमा ठूलो भूकम्प आयो
नेपालका बासिन्दाहरूलाई त्राही त्राही पाऱ्योकति घरहरू भत्किए कति मान्छे मरे
अगला अगला घरमा बस्ने व्यक्तिहरू त्रिपाततिर भरे।

यातायात.....

- मजदुरहरूलाई स्वास्थ्य उपचार निःशुल्क र ६० वर्षपछि निवृत्तिभरणको व्यवस्था हुनुपर्ने।
- सडक दुर्घटना न्यूनीकरणलाई ध्यान दिई विशेष योजना निर्माण गरियोस्।
- नक्कली सवारी लाइसेन्स चालक अनुमतिपत्र दिनेहरूलाई कडा कारवाही गर्नुपर्ने।
- नेपाल-भारत खुला सीमा नियमित गरी भारतीय नम्बर

प्लेटको गाडी नेपालमा
चलाउन बन्द गर्नुपर्ने।

- नेपालको हितविपरीत सार्वजनिक यातायात सेवा, विद्युत् ग्रीड र बीउविजन बैंक व्यवस्था गरिएको खारेज गर्नुपर्ने।
- चालक, परिचालक एवं यातायात मजदुरहरूको लागि बाँच्न पुग्ने गरी निम्नतम तलब निर्धारण गर्नुपर्ने।
- सार्वजनिक यातायातलाई व्यवस्थित गर्न आवश्यक पूर्वाधार तयार गर्नुपर्ने।

कपडा.....

संस्थाको वार्षिक प्रगति प्रतिवेदन पेश गर्नुभएको थियो भने कोषाध्यक्ष समुन्द्र तण्डुकारले आर्थिक प्रतिवेदन प्रस्तुत गर्नुभएको थियो। आर्थिक प्रतिवेदनमा ८ लाख २९० रुपैयाँको आयव्यय प्रस्तुत गरिएको थियो।

कक्षा १ को.....

सहसचिव तहका कर्मचारीको नेतृत्वमा जिल्ला शिक्षा कार्यालयका कर्मचारी, अभिभावक संघका प्रतिनिधिसहितको टोलीसँगै गएर अनुगमन गरेका थिए। विद्यार्थी संगठनहरूले अनुगमन सकिएको दस दिन बितािसकदा पनि प्रतिवेदन सार्वजनिक गर्न शिक्षा मन्त्रालयले देखाएको उदासिनताप्रति खेद प्रकट गरेका छन्।

प्राप्त जानकारीअनुसार भक्तपुर सल्लाघारीको राजश्री गुरुकुलले कक्षा १ मा मासिक शुल्क ३२ हजार ५ सय असुलिरहेको छ र सो विद्यालयले कक्षा ८ चलाउन अनुमति पनि नलिई चलाइरहेको जनाएको छ। त्यस्तै जेम्स स्कूलले मासिक शुल्क २५ हजार असुल्ने गरेका तथ्य सार्वजनिक भएको छ।

बुधबार भएको पत्रकार भेटघाटमा नेपाल क्रान्तिकारी विद्यार्थी संघका अध्यक्ष नीरज लवजू नेविसंघका सभापति रजित कर्ण, अनेरास्ववियुका अध्यक्ष नवीना लामा र अखिल(क्रान्तिकारी)का अध्यक्ष रमेश मल्लगायतले बोल्नुभएको थियो।

बाहुनको पक्षमा लाग्दा राष्ट्रियता, मधेसीको पक्षमा अराष्ट्रिय कसरी ?

कीर्तिपुर । मधेस गठबन्धनको आन्दोलनको क्रममा जेठ १० गते कीर्तिपुरमा पनि विशेष ज्वालीसहित विरोधसभा गरियो। दिउँसो ४ बजे नयाँबजार नयाँ गेटबाट सुरु भएको विरोध जुलुस कीर्तिपुर नगरपरिचरमा गरी नगाउँ दोबाटोमा पुगी सभामा परिणत भएको थियो।

सभामा आदिवासी जनजाति राष्ट्रिय आन्दोलनका मल्ल के सुन्दरले हिजो गिरिजा प्रसाद कोइराला, माधव नेपाल, प्रचण्ड दाहाल जस्ता बाहुनको पक्षमा लाग्दा राष्ट्रियता भनेर वाहवाही गर्नेहरूले अहिले मधेसीहरूको आन्दोलनको पक्षमा लाग्दा कसरी अराष्ट्रिय भयो भनी प्रतिप्रश्न गर्नुभयो। वहाँले मधेसी



आन्दोलनकारीले नेवा: राज्य जिन्दावाद भनिरहेको बेला हामी स्थानीय नेवारहरू कौशीमा बसेर, झ्यालमा बसेर, बार्दलीमा बसेर तमासा हेर्ने होइन सडकमा आउनुपर्छ भनेर अनुरोध गर्नुभयो।

कार्यक्रममा नेपा: राष्ट्रिय पार्टीका अध्यक्ष सुवर्ण केशरी चित्रकारको सभापतित्वमा भएको कार्यक्रममा सामाजिक लोकतान्त्रिक पार्टीका कुमार राई, नेकपा क्रान्तिकारी माओवादीका रमेश कुमार महर्जन, संघीय महिला गठबन्धनका सुशिला शाक्य, सद्भावना पार्टीका उपेन्द्र महत्तोलगायतले बोल्नुभएको थियो।

महिला उद्घोषण तालिम चालू

कीर्तिपुर । कीर्तिपुर नगरपालिका वडा नं. ४ मा स्थानीय महिलाहरूलाई व्यक्तित्व विकास गर्ने उद्देश्यले महिला उद्घोषण तालिम जेठ ९ गतेबाट चालू भैरहेको छ।

तालिमको उद्घाटन कीर्तिपुर नगरपालिकाका कार्यकारी अधिकृत उद्धव प्रसाद रिजालले गर्नुभएको थियो। त्यस क्रममा वहाँले विपन्न महिलाहरूलाई क्षमता अभिवृद्धि गर्न यो तालिमले सघाउने विश्वास व्यक्त गर्नुभयो।

उद्घाटन सत्रमा महिला उद्घोषण तालिम उपभोक्ता समितिका अध्यक्ष यशोदा श्रेष्ठ वडा नं. ४ का सचिव अशोक शर्मा, राससका सम्वाददाता वीरेन्द्र शाक्यलगायतले बोल्नुभएको थियो।

जेठ २३ गतेसम्म चल्ने सो तालिममा राससका सम्वाददाता वीरेन्द्र शाक्य, महानगरीय प्रहरीवृत्त कीर्तिपुरका मेख बहादुर खत्री, टेलिकम कीर्तिपुर शाखाकी प्रमुख रश्मी कुँवर, रेडियो उपत्यकाका शर्मिला सुवाल, इमेज एफएमका सुरजवीर बज्राचार्यले प्रशिक्षकको भूमिका निभाइसक्नु भएको छ भने अन्य एफएम र वरिष्ठ व्यक्तित्वहरूबाट प्रशिक्षणको कम जारी रहेको कार्यक्रममा सहजकर्ता वीरेन्द्र शाक्यले बताउनुभयो।

प्रशिक्षार्थीहरूलाई विभिन्न एफएम र टेलिभिजन च्यानलमा पनि अवलोकन गर्ने कार्यक्रम रहेको पनि वहाँले बताउनुभयो।

तालिममा स्थानीय ४० जना महिलाहरूको सहभागिता रहेका छन्।



TURNERS PATHSHALA

WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

Hurry up for Admission!!! Day Care
LIMITED SEATS AVAILABLE!!! Play Group &
Nursery

Phone no. : 01-4331574

Email : turners.pathshala@gmail.com

Kirtipur-17, Bahirigaun

सिंहदरवारभित्र सरकारी बैंक माग

काठमाडौं। नेपाल राष्ट्र बैंक ऐन २०५८ लाई संशोधन गर्न बनेको विधेयकमाथि सोमबार सैद्धान्तिक छलफल गरिएको छ। व्यवस्थापिका-संसद अर्थ समितिको बैठकमा भाग लिंदै नेपाल मजदुर किसान पार्टीका सांसद डिल्लीप्रसाद काफ्लेले विधेयकमा देशको अर्थतन्त्रलाई बलियो बनाउन बैंक तथा वित्तीय संस्थाहरू सरकारले सञ्चालन गर्नुपर्ने बताउनु भयो।

उहाँले नेपाल र नेपाली जनताको आर्थिक स्वामित्वको लागि सम्पत्तिमा सीमाङ्कन गर्नुपर्ने र विदेशमा सम्पत्ति राख्न नपाउने व्यवस्था हुनुपर्ने उल्लेख गर्नुभयो। सांसद काफ्लेले खुला बजार अर्थतन्त्रको प्रावधान ल्याएबाट देशका उद्योगधन्दाहरू बन्द हुँदै गई युवाहरू विदेश पलायन भएको कारण उत्पादन घटी आयात बृद्धि भएको चर्चा गर्नुभयो।

सरकारले निजीकरणको नीति अवलम्बन गरेको कारण देशको कूल गार्हस्थ्य उत्पादन ०.७७ प्रतिशत पुगेको उल्लेख गर्दै उहाँले देशको अर्थतन्त्र

कमजोर पार्ने नीति बनाउने उच्च अधिकारीहरूमाथि छानबिन गरेर कारबाही गर्नुपर्ने आवश्यकता औल्याउनुभयो।

सरकारले सिंहदरबारभित्र भारतीय लगानी भएका बैंक स्थापना गराई संसद सदस्यहरूलाई खाता खोल्न बाध्य पारेको भन्दै उहाँले तत्काल सिंहदरबारभित्र सरकारी बैंकको शाखा स्थापना गरी आर्थिक कारोबार सञ्चालन गर्नुपर्ने विचार व्यक्त गर्नुभयो।

राष्ट्र बैंकले निजी बैंकहरूलाई नियन्त्रण गर्न नसकेको कारण निजी बैंक र वित्तीय संस्थाहरूले देश र जनतालाई ठग्नै आएको र नेपालमा नक्कली भारतीय रकम नोटको ओसार-पसार भइरहेको सांसद काफ्लेले उल्लेख गर्नुभयो।

उहाँले बैंक, वित्तीय संस्था, उत्पादनका साधनहरू निजीकरण गर्दै गए आर्थिक रूपले निजी क्षेत्र बलियो हुने, विदेशी पूँजी भित्रिने र देश आर्थिक रूपले कमजोर हुने र वैदेशिक हस्तक्षेप बढ्ने भएकोले निजीकरण रोक्न

विधेयकमा व्यवस्था गर्नुपर्ने बताउनुभयो।

नेपालको संविधानको धारा ४ मा नेपाल समाजवादउन्मुख देश हुनेछ भन्ने व्यहोरा उल्लेख भएकोले यो विधेयकलाई नयाँ संविधानको भावना र मर्मअनुसार फिर्ता लिई नयाँ विधेयक तयार गर्नुपर्नेमा जोड दिनुभयो।

बैठकमा सांसदहरू गोमा कुँवर, हरिलाल ज्ञवाली, इच्छाराज तामाङ र कमला पन्तले पनि सिंहदरबारमा निजी बैंकको शाखा स्थापना गरी सरकारले आर्थिक कारोबार गर्नु गलत भएको बताउनुभयो।

बैठकमा नेपाल राष्ट्र बैंकका गभर्नर डा. चिरञ्जीवी नेपालले एक हप्ताभित्र सिंहदरबारमा सरकारी स्वामित्व भएको बैंकको शाखा स्थापना गरिने छ भन्नुभयो।

उपसमितिका संयोजक सांसद विक्रम पाण्डेले सिंहदरबारभित्र सरकारी बैंकको शाखा नहुनु दुःखद् भएको विचार राख्नुभएको थियो।

देशको वातावरण शान्तिपूर्ण गर्नसके पूर्वपदाधिकारीहरू सुरक्षित हुने

काठमाडौं। राज्यले पूर्वपदाधिकारीहरूलाई उपलब्ध गराएको सेवा-सुविधाको औचित्यका सम्बन्धमा संसदीय समितिमा छलफल भएको छ। व्यवस्थापिका-संसद सुशासन तथा अनुगमन समिति पूर्वपदाधिकारीहरूको सेवा-सुविधा सम्बन्धमा अध्ययन, सिफारिस तथा सोको कार्यान्वयन अनुगमन गर्न बनेको उपसमितिको बैठकमा उक्त छलफल गरिएको हो।

छलफलमा नेपाल मजदुर किसान पार्टीका सांसद डिल्लीप्रसाद काफ्लेले देशको वातावरण शान्तिपूर्ण गर्न सके पूर्वपदाधिकारीहरू र विशिष्ट व्यक्तिहरू सुरक्षित हुने र पूर्वपदाधिकारीहरू र विशिष्ट व्यक्तिहरूले पदमा रहँदा आर्थिक

अनियमितता, कालाबजारी र ढिलासुस्ती नगरे सुशासन दिन सकिने उल्लेख गर्नुभयो।

सांसद काफ्लेले सरकारले नेपाल-भारत खुला सीमा नियमित गरी सीमामा नेपाली सेना खटाएर र प्रहरी चौकी बढाएर संयुक्त सुरक्षाको व्यवस्था गरेमा देशमा शान्ति-सुरक्षा तथा सीमा सुरक्षा हुने विचार व्यक्त गर्नु भयो।

उहाँले भारतसँग सीमा जोडिएका जिल्लाका सरकारी कार्यालयमा विभिन्न जन-जातिका कर्मचारीहरूको व्यवस्था गरेर सामाजिक एकता हुने र देशमा सुरक्षाको व्यवस्था बलियो हुने भन्ने विचार राख्दै प्रशासनमा राजनैतिक कार्यकर्ताहरूलाई घुस्न दिनुहुँदैन भन्नुभयो।

उहाँले नेपाल प्रहरी र

सशस्त्र प्रहरी बललाई आधुनिकीकरण गरी सक्षम बनाउनुपर्ने विचार राख्दै निजी सुरक्षामा खटिएका सुरक्षाकर्मीलाई बढी समय काम गराएको भए भत्ताको व्यवस्था गर्नुपर्ने उल्लेख गर्नुभयो।

बैठकमा विभिन्न पार्टीबाट प्रतिनिधित्व गर्नुभएका सांसदहरू, नेपाल सरकारका मुख्य सचिव, विभिन्न मन्त्रालयका सचिव र नेपाल प्रहरी र सशस्त्र प्रहरीका महानिरीक्षकहरूले पनि बोल्नुभएको थियो।

उपसमितिका संयोजक सांसद जनकराज जोशीले राज्यले पूर्वपदाधिकारीहरूलाई उपलब्ध गराएको सेवा-सुविधाको अध्ययन, सिफारिस तथा सोको कार्यान्वयन अनुगमन गर्न बनेको मस्यौदा प्रस्तुत गर्नुभएको थियो।

असार १० मा चन्द्रागिरी खुला दिसामुक्त नगर हुने

चन्द्रागिरी। राजधानीदेखि उत्तर पश्चिममा रहेको चन्द्रागिरी नगरपालिकालाई खुला दिसामुक्त नगर घोषणा गरिने भएको छ।

आगामी असार १० गते एक विशेष समारोहबीच यो क्षेत्रलाई खुला दिसामुक्त क्षेत्र घोषणा

गर्ने कार्यक्रम छ।

सो कार्यक्रम सफल पार्न चन्द्रागिरी नगरका २५ वटै वडामा वडास्तरीय खानेपानी, सरसफाई स्वच्छता समिति गठन कार्य भैरहेको कार्यकारी अधिकृत गोविन्द प्रसाद पाण्डेले जानकारी दिनुभयो।

यही जेठ मसान्तसम्म शौचालय निर्माण कार्य पुरा गर्ने योजना रहेको पनि वहाँले बताउनुभयो।

नगरपालिकाले अक्सफाम र खानेपानी सुरसफाई डिभिजन कार्यलयसँग सहकार्य गर्दै आएको छ।

फेरि बाह्य चक्रपथको चर्चा

काठमाडौं। बाह्य चक्रपथ कहिले जोशमा कहिले गुमनाम हुँदै आएको थियो। २०६५ सालदेखिनै धेरै चर्चामा आएको बाह्य चक्रपथ निर्माणबारे २०७३ मा आएर फेरि चर्चामा आउन थालेको छ।

काठमाडौं, भक्तपुर र ललितपुर जिल्ला समेटिने यो बाह्य चक्रपथ काठमाडौंमा ३५.०८ किमी, ललितपुरमा १५.०८ किमी र भक्तपुरमा २१.०५ किमी रहनेछ।

काठमाडौं जिल्लामा विभिन्न स्थानमा पटकपटक छलफल, बैठक बसेपनि टुङ्गो नलागेको बाह्य चक्रपथबारे कीर्तिपुर नगरपालिकाले अहिले चासोको रुपमा छलफलमा अगाडि सारेको छ।


बाह्य चक्रपथ विकास आयोजना र कीर्तिपुर नगरपालिका र सर्वदलीय संयन्त्रको बैठक बाह्य चक्रपथबारे ५ पटक बैठक बसेको खबर छ।

कीर्तिपुरको चोभारदेखि सतुंगल जग्गा एकीकरण कार्यक्रम अनुसार ५० फिटको बाटो र बाटोको दायँबायाँ २५०-२५० मिटरको जग्गामा व्यवस्थित बस्ती विकास गर्ने ९००० रोपनी जग्गामा प्रभाव पर्ने छ।

चोभार-सतुंगल क्षेत्रमा बस्ती विकाससँगै ४५००० मानिसको बसोबास योग्य शहरको विकास गर्नेछ।

काठमाडौं उपत्यकामा गरिने बाहिरी चक्रपथको

बाहिरी चक्रपथको चोभार सतुंगल क्षेत्रको रेखाङ्कन



निर्माणसँगै बस्ती विकास हुने त स्वभाविक छ तर बस्ती विकासले जनसंख्या बृद्धिलाई अहिलेको समस्यालाई सम्बोधन गर्ने क्षमता राख्दछ कि राख्दैन।

बाटो र घरको विकासले खानेपानी, ढल निकास, फोहोर व्यवस्थापनमा थप समस्या आउनेछ, जग्गा एकीकरणले खेतीयोग्य जमिन कम हुनेछ, जग्गाधनीले त्याग गरिने जग्गाको मुआब्जा पाउने छैन, तर जग्गाको मूल्य बृद्धि गरिनेछ। मूल्यबृद्धिको जग्गा स्थानीय किन्न सक्दैन।

व्यवस्थित शहरमा किसानले आफ्नै घर बनाउन गाह्रो हुनेछ। आफ्नो घर बनाउन एक २ टुक्रा जग्गा जमिन बाहिर जिल्लाका तथा स्थानीय धनाध्यलाई विक्री गर्न बाध्य बनाउनेछ यी यावत समस्या सृजना हुने भएकोले बाह्य चक्रपथको चाहना उपत्यकावासीले हिजो चाहना नगरेको हो।

विकास विरोधी कसैले कुरा गर्नु हुँदैन तर विकासको नाममा विनास सृष्टि हुन्छ भने १० पटक सोचेर निर्णय गर्नुपर्दछ।

कीर्तिपुर नगरपालिका कार्यालयको

कीर्तिपुर, काठमाडौं

सिलबन्दी दरभाउपत्र आह्वान सम्बन्धी सूचना

(प्रथम पटक प्रकाशित मिति: २०७३/०२/१४)

यस कीर्तिपुर नगरपालिकाको चालू आ.व.०७२/७३ को वार्षिक बजेट तथा कार्यक्रम अन्तर्गत स्वीकृत देहायको योजना ठेक्काद्वारा गर्नु परेकोले ईच्छुक सम्बन्धित कार्यको अनुभवी रजिष्टर्ड निर्माण व्यवसायीहरूबाट चालू आर्थिक वर्षका लागि नविकरण भएको इजाजत पत्र, स्थायी लेखा नम्बर दर्ता प्रमाण पत्र एवं मूल्य अभिवृद्धि कर दर्ता प्रमाण पत्र, व्यवसाय कर प्रमाण पत्र लगायत अन्य आवश्यक कागजातहरू समेत संलग्न गरी देहाय बमोजिम सिलबन्दी दरभाउपत्र पेश गर्नुहुन आह्वान गरिन्छ।

- १) दरभाउपत्र फाराम खरीद गर्नको लागि निर्माण व्यवसायी आफै वा अधिकृत वारेसनामा सहितको व्यक्ति उपस्थित हुनुपर्नेछ।
- २) सिलबन्दी दरभाउपत्र निम्नानुसार मिति, समय र स्थानमा खरीद गरी दर्ता गरी सक्नुपर्नेछ। दर्ता भएका सिलबन्दी दरभाउपत्रहरू निजको वारेसको उपस्थितिमा नगरपालिका कार्यालयमा खोल्नेछ। निजहरू उपस्थित नभएमा पनि सिलबन्दी दरभाउपत्र खोल्न कुनै बाधा पर्नेछैन।
- ३) तोकिएको मितिमा विदा परेमा विदाको भोलिपल्ट (कार्यालय खुलेको दिन) सिलबन्दी बोलपत्र फाराम खरीद गर्ने, पेश गर्ने तथा खोल्ने कार्य हुनेछ।
- ४) सिलबन्दी दरभाउपत्र दाखिला गर्दा आफूले कबुल गरेको दर अंक र अक्षरमा स्पष्ट लेखी खामको बाहिरपट्टी कामको नाम लेखी प्रष्ट बुझिने छाप लगाई सिलबन्दी गरी दाखिला गर्नुपर्नेछ। अंक र अक्षरमा लेखिएको दररेट फरक पर्न गएमा अक्षरमा लेखिएको दरलाई मान्यता दिइनेछ।
- ५) सिलबन्दी दरभाउपत्र साथ कबुल गरेको अंकको २.५ प्रतिशत (अढाई प्रतिशत)ले हुने रकम धरौटीको रुपमा नेपाल राष्ट्र बैंक थापाथलीमा रहेको यस नगरपालिकाको धरौटी खाता नं. १२०४७०३-००१-०३०-५२४ मा जम्मा गरेको सकल बैंक भौचर वा मान्यता प्राप्त बाणिज्य बैंकले जारी गरेको कम्तीमा ७५ दिन मान्य अवधि भएको बैंक जमानत (बैंक ग्यारेन्टी) संलग्न भएको हुनुपर्नेछ।
- ६) दरभाउपत्रमा मूल्य अभिवृद्धि कर बाहेकको दररेटमा उल्लेख गर्नुपर्नेछ।
- ७) दरभाउपत्र स्वीकृत गर्ने, नगर्ने, आंशिक रुपमा स्वीकृत गर्ने सम्पूर्ण अधिकार यस नगरपालिका कार्यालयमा सुरक्षित रहनेछ।
- ८) दरभाउपत्र सम्बन्धी विस्तृत सूचना यस नगरपालिकाको सूचना पाटीमा टाँस गरिएको छ।
- ९) यसमा उल्लेख भएदेखि बाहेकका कुराहरूको हकमा प्रचलित कानून अनुसार हुनेछ।
- १०) दरभाउपत्र सम्बन्धी अन्य कुनै पनि कुरा बुझ्नुपरेमा विदाको दिन बाहेक कार्यालय समयमा योजना शाखामा सम्पर्क राख्न सकिनेछ।

तपसिल:

सि. नं.	कामको विवरण	दरभाउपत्र खरीद गर्ने अन्तिम मिति, समय र स्थान	दरभाउपत्र पेश गर्ने अन्तिम मिति, समय र स्थान	दरभाउपत्र खोल्ने मिति, समय र स्थान	दरभाउपत्र खरिद मूल्य (एछि फिर्ता नहुने)
१.	सिममा कल्भर्ट निर्माण	प्रथम पटक प्रकाशित मितिले १५ औं दिन कीर्तिपुर नगरपालिका कार्यालय	१६ औं दिन, दिनको १२:०० बजेसम्म कीर्तिपुर नगरपालिका कार्यालय	१६ औं दिन, दिनको ५:०० बजे, कीनपा कार्यालय	रु.३००+

गणतन्त्र दिवस

२०७३ जेठ १४, १५ र १६ गते

भव्य रूपमा मनाऔं।



नेपाल सरकार
सूचना तथा सञ्चार मन्त्रालय
सूचना विभाग